




சுருங்குறுள் = 100

தெளிவான பொழிய்யுரைகள்

வரதர்



திருக்குறள் - 100

தெளிவான பொழுப்புரையுடன்

வரதர்

தி. ச. வரதராசன் (வரதர்)
ஞாயகார்த்த அன்பளிப்பு
இல. 84/3, வண்ணார்பண்ணை,
யாழ்ப்பாணம்.

முதற்பதிப்பு : மார்ச் 2001

வெளியீடு: வரதர் வெளியீடு
226, காங்கேசன் துறைச்சாலை, யாழ்ப்பாணம்.

அச்சுப்பதிவு: ஆனந்தா அச்சகம், யாழ்ப்பாணம்
தொலைபேசி. 2820

விலை: ரூபா 15/-

- ❖ உலகின் எந்த ஒரு மொழியிலும் இல்லாத மிகச்சிறப்பு வாய்ந்த நூல் திருக்குறள் எனக் கற்றறிந்தோர் சொல்கிறார்கள்
- ❖ நாம் தமிழராய்ப் பிறந்திருந்தும் திருக்குறள்களின் சீலவற்றையாவது தெரியாதிருப்பது அவமானம்
- ❖ ஒரு நூறு திருக்குறள்களை நீங்கள் படித்தறிய இந்நூல் உதவுகிறது.

வெளியீட்டு உரை.....

ஐயன் திருவள்ளுவர் ஆயிரத்து முந்நூற்று முப்பது குறட்பாக்களை எமக்குத் தந்திருக்கிறார்.

அத்தனையும் அருமையான முத்துக்கள். எமது வாழ்க்கையை வளம்படுத்தக்கூடிய வழிகாட்டிகள்.

‘திருக்குறளைப் படியுங்கள்; உங்கள் வாழ்க்கையை அது வளமாக்கும்’ என்று ஒருவரிடம் சொன்னால், ஆயிரத்துக்கு மேற்பட்ட அதன் பெருக்கத்தைக் கண்டு சற்றே யோசிக்கிறார். இந்த அவசர யுகத்தில் அவருக்கு நேரம் கிடைப்பதில்லை. அவர் ஒரு மாணவராக இருந்தால் கூட அவர் படிக்க வேண்டிய பாடநூல்கள் தலைக்குமேல் இருக்கின்றன.

இதனால்தான் முதலில் ஒரு நூறு குறட்பாக்களை மட்டும் எடுத்து அவர்களிடம் கொடுக்கலாமென்று நினைத்தேன். ஆயிரத்து முந்நூற்றுமுப்பதிலிருந்து நூறைமட்டும் எப்படித் தெரிவு செய்வது?

இன்றைய மக்களுக்கு மிகவும் உதவக்கூடியன என்று ‘எனக்குத்தோன்றிய’ குறள்களைத் தொடக்கத்திலிருந்து தெரிவு செய்திருக்கிறேன். இதில் தவறு கண்டுபிடிக்க முயலவேண்டாம். திருக்குறளை மக்கள், முக்கியமாக இளைஞர்கள், மாணவர்கள் படிக்கும் பழக்கத்தை ஏற்படுத்த வேண்டும்; அதனால் அவர்கள் பயன் பெறவேண்டும் என்பதே இந்த நூல் வெளிவருவதற்கான காரணம்.

84/3 மானிப்பாய்ச் சாலை

அன்புடன்,

யாழ்ப்பாணம்.

- வரதர்.

மார்ச் - 2001

செய்யுள் அகரமுதல்

பக்கம்

பக்கம்

1) அகர முதல எழுத்	- 04	51) கொன்று அன்ன இன்னா	- 06
2) அகழ்வாரைத்தாங்கும்	- 08	52) சிறப்பு ஈனும்செல்வம்	- 14
3) அ . . கி அகன்ற அறிவு	- 08	53) செய்பய உடையவன்	- 06
4) அஞ்சுவது அஞ்சாமை	- 18	54) செய்தக்க அல்ல	- 20
5) அருட்செல்வம்	- 12	55) செவிக்கு உணவு	- 18
6) அச்சம் உடையார்	- 22	56) செய்யாமல் செய்த	- 06
7) அரியவற்றுள் எல்லாம்	- 18	57) செயற்கரிய செய்வார்	- 04
8) அல்லற்பட்டு	- 22	58) சொல்லுக சொல்லின்	- 10
9) அவி சொரிந்து	- 12	59) சொற்கோட்டம்	- 06
10) அறன் எனப்பட்டதே	- 04	60) ஞாலம் கருதினும்	- 20
11) அமிழ்தினும் ஆற்ற	- 04	61) தக்கார் தகவு இலர்	- 06
12) அளவுஅறிந்து வாழா	- 20	62) தன் குற்றம் நீக்கிப்	- 18
13) அழுக்காறு என ஒரு	- 08	63) தன் உயிர் நீப்பினும்	- 14
14) அறன் அறிந்து	- 18	64) தன்னைத்தான் காதலன்	- 10
15) அறிவுடையார் எல்லாம்	- 18	65) தினைத் துணையாம்	- 18
16) அற்றார் அழிபசி	- 10	66) தீயவை தீய பயத்தலால்	- 10
17) அன்பு இலார் எல்லாம்	- 04	67) தீயினால் சுட்ட புண்	- 08
18) ஆக்கம் அதர்வினாய்	- 22	68) துப்பார்க்குத் துப்பாய்	- 04
19) இதனை இதனால்	- 22	69) தெய்வத்தால் ஆகாது	- 22
20) இணர் எரி தோய்வு	- 14	70) தோரன் தெரிவும்	- 20
21) இனிய உளவாக	- 06	71) தொட்டு அனைத்து	- 16
22) இன்பம் இடையறாது	- 16	72) தோன்றில் புகழொடு	- 10
23) இன்னா செய்தாரை	- 14	73) நல்லார் கண்பட்ட	- 16
24) ஈன்ற பொழுதில்	- 04	74) நன்றே தரினும்	- 06
25) உலகத்தொடு ஒட்ட	- 08	75) நன்றிக்கு வித்தாகும்	- 08
26) உள்ளத்தால்	- 12	76) நன்றிறப்பது	- 06
27) உறங்குவது போலும்	- 16	77) நெடும் புனலுள்	- 20
28) உள்ளுவது எல்லாம்	- 22	78) பகுத்துண்டு	- 14
29) ஊருணி நீர் நிறைந்து	- 10	79) பல்லார் முனியப்	- 10
30) எல்லா விளக்கும்	- 14	80) பிறர்க்கு இன்னா	- 14
31) எப்பொருள் எத்தன்மைத்து	- 16	81) பீலிபெய் சாகாடும்	- 20
32) எண்ணப் ஏனை	- 16	82) பொச்சாப்பார்க்கு	- 22
33) எனைத்தானும்	- 18	83) பொய்யம்மையும்	- 14
34) எப்பொருள் யார் யார்	- 18	84) மகன் தந்தைக்கு	- 04
35) எண்ணித்துணிக	- 20	85) மழித்தலும் நீட்டலும்	- 12
36) ஏதிலார் குற்றம்போல	- 10	86) மறத்தல் வெகுளியை	- 14
37) ஒழுக்கம் விழுப்பம்	- 08	87) மனத்துக்கண் மாசிலன்	- 04
38) ஒறுத்தார்க்கு	- 08	88) முயற்சி திருவினை	- 22
39) ஒழுக்காராக் கொள்க	- 08	89) யாகாவார் ஆயினும்	- 08
40) கணை கொழுது	- 12	90) யான் எனது என்னும்	- 16
41) கண் நின்று கண்அற	- 10	91) வசை ஒழிய வாழ்வாரே	- 12
42) களவினால் ஆகிய	- 12	92) வலியார் முன்	- 12
43) கற்கக் கசடு அற	- 16	93) வறியார்க்கு ஒன்று	- 10
44) காக்க பொருளா	- 06	94) வருமுன்னர்க் காவாதான்	- 18
45) காக்கை கரவா	- 22	95) வாய்மை எனப்படுவது	- 12
46) குடம்பை தனித்து	- 14	96) விருந்து ஸுத்ததாத்	- 06
47) குணம் நாடிக்	- 20	97) விலங்கொடு மக்கள்	- 16
48) கேடுஇல் விழுச்செல்வம்	- 16	98) வினைவலியும்	- 20
49) கொக்கு ஒக்க	- 20	99) வெள்ளத்து அனைய	- 22
50) கொல்லான் புலாலை	- 12	100) வைத்துள் வாழ்வாங்கு	- 04

- 1) அகர முதல எழுத்தெல்லாம் ஆதி பகவன் முதற்றே உலகு. 1.
பகவன் - குரு (ஆசிரியன்), இறைவன் (எழுத்தறிவீக்தவன் இறைவன் ஆவான்.)
- 2) துப்பார்க்குத் துப்பாய துப்பாக்கித் துப்பார்க்குத் துப்பாய தூஉம் மழை. 12.
துப்பு - உணவு. துப்பார் - உண்பவர்
- 3) செயற்கரிய செய்வார் பெரியார் சிறியர் செயற்கரிய செய்கலா தார் 26.
- 4) மனத்துக்கண் மாசிலன் ஆதல் அனைத்துஅறன் ஆகுல நீர பிற. 34.
ஆகுலம் - ஆரவாரம், நீர - தன்மையன
- 5) அறன்எனப் பட்டதே இல்வாழ்க்கை அ ∴ தும் பிறன்பழிப்பது இல்லாயின் நன்று. 49.
- 6) வையத்துள் வாழ்வாங்கு வாழ்பவன் வானுறையும் தெய்வத்துள் வைக்கப் படும். 50.
- 7) அமிழ்தினும் ஆற்ற இனிதேதம் மக்கள் சிறுகை அளாவிய கூழ். 64.
அளாவிய - துளாவிய
- 8) ஈன்ற பொழுதில் பெரிதுஉவக்கும் தன்மகனைச் சான்றோன் எனக்கேட்ட தாய். 69.
உவக்கும் - மகிழும். சான்றோன் - நல்ல அறிவுடையோன்
- 9) மகன் தந்தைக்கு ஆற்றும் உதவி இவன்தந்தை எந்நோற்றான் கொள்ளும் சொல். 70.
எம் நோற்றான் - என்ன தவம் செய்தான்
- 10) அன்பு இலார் எல்லாம் தமக்குஉரியர் அன்புடையார் என்பும் உரியர் பிறர்க்கு. 72.

- 1) எழுத்துக்கள் எல்லாம் 'அ'கரத்தை முதலாக உள்ளன. அது போல இந்த உலகம் பகவனை முதலாகக் கொண்டது.
- 2) உண்பவர்களுக்கு விருப்பமான உணவுப் பொருள்களை உற்பத்தியாக்கிக் கொடுத்து, தானும் உணவாக இருப்பது மழையாகும்.
- 3) செய்வதற்கு அரிதான செயல்களைச் செய்பவர்களே 'பெரியவர்கள்' எனத்தக்கவர்கள். அப்படியான அரிய செயல்களைச் செய்ய இயலாதவர்களே 'சிறியவர்கள்' ஆவர்.
- 4) மனத்திலே குற்றம் அற்றவனாக இருப்பதே எல்லா அறமுமாகும். மற்றவையாவும் வெறும் ஆரவாரத் தன்மையன.
- 5) அறம் என்று சொல்லப்படுவதே சிறந்த இல்வாழ்க்கையாகும். அதுவும் பிறரால் பழிக்கப்படாதிருப்பின் மிகவும் சிறப்புடையதாகும்.
- 6) இவ்வுலகில் வாழவேண்டிய முறையில் நேர்மையாக வாழ்பவன் வானத்திலுள்ள தெய்வங்களுள் ஒருவனாக வைக்கப்படுவான்.
- 7) தமது மக்களின் சிறு கைகளால் துளாவப்பட்ட கூழ் கூட, அவர்களின் பெற்றோர்களுக்கு அமுதத்தைவிட இனியதாகத் தோன்றும்.
- 8) தனது மகனைச் 'சான்றோன்' என்று உலகோர் புகழ்வதைக் கேட்டால், அவனைப் பெற்றபோது அடைந்த மகிழ்ச்சியைவிடப் பெரிய மகிழ்ச்சி அடைவாள் தாய்.
- 9) இவனது தந்தை இவனைப் பெறுவதற்கு என்ன தவம் செய்தானோ என்று பிறர் பேசவைப்பதே, ஒருவன் தனது தந்தைக்குச் செய்யும் கைம்மாறாகும்.
- 10) அன்பு இல்லாதவர், எல்லாப் பொருள்களும் தமக்கே உரியதாக விரும்பும் சுயநலமிகள். அன்பு உள்ளவர்களோ தமது எலும்புகளையும் பிறருக்கு உதவும் மனம் உள்ளவர்கள்.

- 11) விருந்து புறத்ததாத் தான்உண்டல் சாவா
மருந்து எனினும் வேண்டற்பாற்று அன்று. 82.
- 12) இனிய உளவாக இன்னாத கூறல்
கனிஇருப்பக் காய்கவர்ந்து அற்று. 100.
இன்னாத - துன்பம் தருகின்ற
- 13) செய்யாமல் செய்த உதவிக்கு வையகமும்
வானகமும் ஆற்றல் அரிது. 101.
ஆற்றல் - ஈடுஆதல்
- 14) நன்றி மறப்பது நன்று அன்று நன்றுஅல்லது
அன்றே மறப்பது நன்று 108.
- 15) கொன்றுஅன்ன இன்னா செயினும் அவர்செய்த
ஒன்றுநன்று உள்ளக் கெடும். 109.
உள்ள - நினைக்க
- 16) செப்பம் உடையவன் ஆக்கம் சிதைவுஇன்றி
எச்சத்திற்கு ஏமாப்பு உடைத்து. 112.
செப்பம் - நடுவுநிலைமை. எச்சம் - வழிவந்தோர்
ஏமாப்பு - பாதுகாப்பு
- 17) நன்றே தரினும் நடுவுஇகந்துஆம் ஆக்கத்தை
அன்றே ஒழிய விடல். 113.
இகந்து - நீக்கப்பட்ட. ஆக்கம் - செல்வம்
- 18) தக்கார் தகவுஇலர் என்பது அவர்அவர்
எச்சத்தால் காணப் படும். 114.
தகவு - நடுவுநிலைமை. எச்சம் - எஞ்சியிருப்பவை
- 19) சொற்கோட்டம் இல்லது செப்பம் ஒருதலையா
உட்கோட்டம் இன்மை பெறின். 119.
கோட்டம் - வளைவு. ஒரு தலையா - உறுதீப்பாடாக
- 20) காக்க பொருளா அடக்கத்தை ஆக்கம்
அதனின் ஊங்கு இல்லை உயிர்க்கு. 122.

- 11) விருந்தினரைப் புறந்தள்ளிவிட்டு, தான் உண்பது அமுதமே யாயினும், அது விரும்பத்தக்கது அல்ல.
- 12) பேசுவதற்கு இனியசொற்கள் இருப்பது தெரிந்திருந்தும் அவற்றைவிடுத்து, கேட்பதற்குத் துன்பம் தரும் சொற்களைப் பேசுவது, நல்ல பழம் இருக்கவும் அதை விடுத்துக் காயை உண்பது போலாம்.
- 13) வெளியில் தெரியாமல் ஒருவர் செய்த உதவிக்கு இந்த உலகமும் வானுலகமும் ஈடாக மாட்டா.
- 14) ஒருவர் செய்த நன்றியை மறப்பது நல்லதல்ல. ஆனால், அவர் செய்த தீமையை உடனே மறந்துவிடவேண்டும்.
- 15) கொலை செய்வது போன்ற துன்பத்தை ஒருவர் செய்த போதிலும், அவர் முன்பு செய்த ஒரு நன்மையை நினைக்க அத்துன்பம் மறந்துபோகும்.
- 16) நேர்மை தவறாமல் வாழ்பவனுடைய செல்வம், அவனுக்குப் பின்னும். அழியாமல், அவன் பின்வருவோருக்கும் பாதுகாப்பாக இருக்கும்.
- 17) நேர்மை தவறிய வழியில் கிடைக்கும் செல்வம் நன்மையே தருமாயினும். அந்த நேர்மையற்ற செயலை உடனே ஒழித்து விட வேண்டும்.
- 18) ஒருவர் நல்லவர் என்பதும், தீயவர் என்பதும் அவரவர் விட்டுச் சென்ற புகழ், பழி என்பவற்றால் தெரிந்து விடும்.
- 19) பக்கச் சார்பின்றி மனத்தினாலும் வாக்கினாலும் தவறு செய்யாதிருப்பதே நேர்மையாகும்.
- 20) அடக்கத்தை மிகச் சிறந்த பொருளாகக் கருதிக் காக்க வேண்டும். அதைவிடச் சிறந்த செல்வம் வேறில்லை.

- 21) யாகாவார் ஆயினும் நா காக்க காவாக்கால்
சோகாப்பர் சொல் இழுக்குப் பட்டு. 127.
நா - நாக்கு(சொல்) சோகாப்பர் - துன்புறுவர்,
இழுக்கு - சூற்றம்
- 22) தீயினால் சுட்டபுண் உள்ஆறும் ஆறாதே
நாவினால் சுட்ட வடு. 129.
வடு - புண்
- 23) ஒழுக்கம் விழுப்பம் தரலால் ஒழுக்கம்
உயிரினும் ஒம்பப் படும். 131.
விழுப்பம் - மேன்மை. ஒம்புதல் - போற்றுதல்.
- 24) நன்றிக்கு வித்தாகும் நல்லொழுக்கம்; தீயொழுக்கம்
என்றும் இடும்பை தரும். 138.
வீத்து - வீதை. இடும்பை - துன்பம்
- 25) உலகத்தோடு ஒட்ட ஒழுகல் பலகற்றும்
கல்லார் அறிவிலா தார். 140.
ஒட்ட ஒழுகல் - சேர்ந்து பழகுதல்
- 26) அகழ்வாரைத் தாங்கும் நிலம்போலத் தம்மை
இகழ்வார்ப் பொறுத்தல் தலை. 151.
அகழ்தல் - தோண்டுதல், தலை - மேல், (சிறப்பு).
- 27) ஒறுத்தார்க்கு ஒருநாளை இன்பம் பொறுத்தார்க்குப்
பொன்றுந் துணையும் புகழ். 156.
ஒறுத்தல் - தண்டித்தல். பொன்றுதல் - இறத்தல்
- 28) ஒழுக்காறுஆக் கொள்க ஒருவன்தன் நெஞ்சத்து
அழுக்காறு இலாத இயல்பு. 161.
ஒழுக்காறு - (ஒழுக்க + ஆறு) - ஒழுக்கவழி,
அழுக்காறு - பொறாமை
- 29) அழுக்காறு எனஒரு பாவி திருச்செற்றுத்
தீயுழி உய்த்து விடும். 168.
திருச் செற்று - செல்வத்தை அழித்து, தீயுழி - தீயவழி
- 30) அ.கி அகன்ற அறிவுஎன்னாம் யார்மாட்டும்
வெ.கி வெறிய செயின். 175.
அ.கி - நுட்பமாக, வெ.கி - ஆசைப்பட்டு,
வெறிய - அறிவற்ற

- 21) எதனைக் காக்காது விட்டாலும் நாவைக் (தீயவை பேசாமல்) காக்க வேண்டும். இல்லையேல் சொற்குற்றம் ஏற்பட்டுத் துன்பப் படுவர்.
- 22) தீ சுட்டதனால் ஏற்பட்ட புண் மனத்திலிருந்து விரைவில் மறைந்து விடும். கொடும் சொற்களினால் ஏற்பட்ட காயம் மனத்தைவிட்டு விரைவில் மாறாது.
- 23) நல்ல ஒழுக்கமானது மக்களுக்குப் பெரும் சிறப்பைத் தருவதால், அந்த ஒழுக்கம் உயிரிலும் மேலானதாகக் கருதப்படும்.
- 24) நல்ல ஒழுக்கமானது நன்மைகளை விளைவிக்கும் விதை போன்றது. தீய ஒழுக்கமோ எக்காலத்திலும் துன்பத்தையே தரும்.
- 25) மக்களோடு சேர்ந்து பழகுவதைக் கல்லாதவர்கள், பலவித நூல்களைக் கற்றிருப்பினும் அறிவற்றவரேயாவர்.
- 26) தன்னை வெட்டித் தோண்டுவரையும் தாங்கும் நிலத்தைப்போல, தன்னை இகழ்ந்து பேசுபவர்களையும் பொறுத்துக் கொள்ளல் சிறப்பானது.
- 27) குற்றம் செய்தவரைத் தண்டிப்பதனால் அப்போதைக்கு மட்டும் மகிழ்ச்சி உண்டாகும். அவர்களை மன்னித்துவிட்டால், அது இறக்கும்வரை மன நிறைவு தரும்.
- 28) ஒருவன், மனத்திலே பொறாமை கொள்ளாத தன்மையைத் தனது ஒழுக்கமாகக் கொண்டு நடக்க வேண்டும்.
- 29) பொறாமை எனப்படும் தீயசக்தி, ஒருவனுடைய செல்வத்தை அழித்து, அவனைத் தீய வழியில் புகுத்திவிடும்.
- 30) பொருள் ஆசையினால் ஒருவன் அறிவற்ற செயலைச் செய்வானாயின், அவன் நுட்பமாகவும் விரிவாகவும் கற்று அறிந்த அறிவினால் என்ன பயன்?

- 31) கண்நின்று கண்அறச் சொல்லினும் சொல்லற்க
முன்இன்று பின்நோக்காச் சொல். 184.
கண்நின்று - கண்முன்னாகநின்று, கண்அற -
கண்ணோட்டம்இன்றி, பின்நோக்கா - பின்னால்
வரக்கூடிய கேடுகளைக் கவனியாது
- 32) ஏதிலார் குற்றம்போல் தம்குற்றம் காண்கில்பின்
தீதுண்டோ மன்னும் உயிர்க்கு 190.
ஏதிலார் - தொடர் பற்றவர் (பிறர்)
- 33) பல்லார் முனியப் பயன்இல சொல்லுவான்
எல்லாரும் எள்ளப் படும் 191.
முனிய - சீனம் கொள்ள, எள்ள- எள்ளிப்பார்க்க
- 34) சொல்லுக சொல்லின் பயனுடைய சொல்லற்க
சொல்லில் பயன்இலாச் சொல். 200.
- 35) தீயவை தீய பயத்தலால் தீயவை
தீயினும் அஞ்சப் படும் 202.
- 36) தன்னைத்தான் காதலன் ஆயின் எனைத்துஒன்றும்
துன்னற்க தீவினைப் பால். 209.
துன்னற்க - நெருங்காதிருக்க
- 37) ஊருணி நீர் நிறைந்து அற்றே உலகவாம்
பேரறி வாளன் திரு. 215.
ஊருணி - ஊரார் உண்கின்ற நீர்நிலை; அவா - வீருப்பம்,
திரு - செல்வம்
- 38) வறியார்க்கு ஒன்று ஈவதே ஈகை மற்றுஎல்லாம்
குறிஎதிர்ப்பை நீரது உடைத்து. 221.
குறியெதிர்ப்பு - பயனை எதிர்பார்ப்பது, நீரது - தன்மையது
- 39) அற்றார் அழிபசி தீர்த்தல் அ. துறவன்
பெற்றான் பொருள்வைப்பு உழி. 226.
வைப்புழி - வைக்கக்கூடியவழி
- 40) தோன்றில் புகழொடு தோன்றாக அ. திலார்
தோன்றலிற் தோன்றாமை நன்று 236.

- 31) ஒருவரின் கண்முன்னாக நின்று கண்ணோட்டமற்ற கடும் சொற்களைச் சொல்லினும், அவர் முன்னே இல்லாதபோது, பின்வரக் கூடியதையோசிக்காது புறம் கூறலாகாது.
- 32) பிறர்மீது குற்றம் காண்பது போலத் தமது குற்றத்தையும் காண்பாராயின், நிலைபெற்ற உயிருக்குத் தீமை உண்டோ?
- 33) பலரும் சினம் கொள்ளுமாறு, பயனற்ற சொற்களைப் பேசுவன் எல்லாராலும் எள்ளிப் பரிசுசிக்கப்படுவான்.
- 34) சொல்வதானால் பயனுள்ள சொற்களைச் சொல்ல வேண்டும். பயனற்ற சொற்களை ஒருபோதும் பேசக்கூடாது.
- 35) தீய செயல்கள் தீமைகளையே தருவதால் அத்தீய செயல்களை நெருப்பு என்று கருதி அஞ்ச வேண்டும்.
- 36) ஒருவன் தனது சொந்த நன்மையை விரும்புவனாயின், தீவினைத் தன்மையுடைய எச்செயலையும் நெருங்காது இருக்கவேண்டும்.
- 37) ஊரவரின் குடிநீர்க் கிணறு நிறைந்தது போன்றதே, மக்களை விரும்புகின்ற பேரறிவாளனுடைய செல்வமாகும்.
- 38) வறியவர்களுக்கு ஒரு பொருளைக் கொடுப்பதே 'ஈகை' எனப்படும். மற்றவை யாவும் பலனை எதிர்பார்த்துக் கொடுப்பன வாகும்.
- 39) பொருளற்ற வறியவரின் கொடிய பசியைத் தீர்ப்பதற்காகப் பொருளைச் செலவு செய்வது, பொருள் பெற்ற செல்வன், தனது செல்வத்தைப் பத்திரமாகச் சேமித்து வைப்பதற்குரிய சிறந்த வழியாகும்.
- 40) ஏதாவது ஒரு துறையில் புக (தோன்ற) விரும்பினால் அத்துறையில் புகழ் பெறக்கூடிய தகுதியோடு புகவேண்டும். அன்றேல் புகாமல் இருப்பதே நல்லது.

- 41) வசைஒழிய வாழ்வாரே வாழ்வார் இசைஒழிய
வாழ்வாரே வாழா தவர். 240.
வசை - பழிச்சொல், இசை - புகழ்
- 42) அருட்செல்வம் செல்வத்துள் செல்வம் பொருட்செல்வம்
பூரியார் கண்ணும் உள. 241.
பூரியார் - கீழோர்
- 43) வலியார்முன் தன்னை நினைகத்தான் தன்னின்
மெலியார்மேல் செல்லும் இடத்து. 250.
- 44) அவிசொரிந்து ஆயிரம் வேட்டலின் ஒன்றன்
உயிர்செகுத்து உண்ணாமை நன்று 259.
அவி - வேள்வி நெருப்பில் சொரியப்படும் நெய் மற்றும் உயிர்ப்
பிராணிகள். செகுத்தல் - கொல்லுதல்
- 45) கொல்லான் புலாலை மறுத்தானைக் கைகூப்பி
எல்லா உயிரும் தொழும். 260.
- 46) கணைகொடிது யாழ்கோடு செவ்விது ஆங்குஅன்ன
வினைபடு பாலால் கொளல் 279.
கணை - அம்பு, கோடு - தண்டு
- 47) மழித்தலும் நீட்டலும் வேண்டா உலகம்
பழித்தது ஒழித்து விடின். 280.
- 48) உள்ளத்தால் உள்ளலும் தீதே பிறன்பொருளைக்
கள்ளத்தால் கள்வேம் எனல். 282.
உள்ளல் - நனைத்தல்
- 49) களவினால் ஆகிய ஆக்கம் அளவுஇறந்து
ஆவது போலக் கெடும். 283.
அளவு இறந்து - அளவுக்கு மீஞ்சி
- 50) வாய்மை எனப்படுவது யாதுஎனின் யாதுஒன்றும்
தீமை இலாத சொல்லல் 291.
வாய்மை - உண்மை

- 41) நல்லவர்களின் பழிச்சொல்லைப் பெறாமல் வாழ்பவரே உண்மையில் நல்ல வாழ்க்கையை வாழ்பவர். புகழ் இன்றி வாழ்பவர் இறந்தவருக்குச் சமமாவர்.
- 42) செல்வங்களுள் சிறந்தது அருட்செல்வமே. மற்றையபொருட் செல்வங்கள் யாவும் கீழ் மக்களிடத்தும் உள்ளன.
- 43) தான் தன்னிலும் மெலியவர்களைத் துன்புறுத்தும் போது, தன்னிலும் வலியார்முன், தான் படக்கூடிய துன்பத்தை நினைக்கவேண்டும்.
- 44) பலிப்பொருள்களைக் கொடுத்து ஆயிரம் வேள்விகளைச் செய்வதிலும், ஓர் உயிரைக்கொண்டு அதன் ஊனை உண்ணாமலிருப்பது நன்று.
- 45) உயிர்களைக் கொல்லாமலும் அவற்றின் ஊனை உண்ணாமலும் இருப்பவனை எல்லா உயிர்களும் போற்றி வணங்கும்.
- 46) நேராக உள்ள அம்பு செயலால் கொடியது. வளைவாக உள்ள யாழ் இனியது. அது போல எப்பொருளையும் அதன் வடிவத்தாலன்றி செயற்பாட்டினால் அறிந்து கொள்க.
- 47) உலக மக்களின் பழிப்புக்குரிய செயல்களை நீக்கினால் போதும். துறவு வேடங்களான மொட்டை அடித்தலும், தாடி வளர்த்தலும் வேண்டியதில்லை.
- 48) பிறன் பொருளைக் களவு செய்வோம் என்று மனத்தால் எண்ணுவதும் தீமையானதே.
- 49) களவினால் வந்த செல்வம், அளவற்றுப் பெருகுவது போலத் தோன்றி, பின்னர் அழிந்துவிடும்.
- 50) எவ்விதத்திலும் தீமைசெய்யாத சொற்களே 'வாய்மை' எனப்படும்.

- 51) பொய்ம்மையும் வாய்மை இடத்த புரைதீர்ந்த
நன்மை பயக்கும் எனின். 292.
புரை - குற்றம்
- 52) எல்லா விளக்கும் விளக்கல்ல சான்றோர்க்குப்
பொய்யா விளக்கே விளக்கு. 299.
- 53) மறத்தல் வெகுளியை யார்மாட்டும் தீய
பிறத்தல் அதனான் வரும். 303.
வெகுள் - சீனம்
- 54) இணர்ளி தோய்வுஅன்ன இன்னா செயினும்
புணரின் வெருளாமை நன்று. 308.
இணர்ளி - கொழுந்து வீட்டு ளீழும் தீ,
புணர்ன் - சேர்ந்தால்
- 55) சிறப்புநனும் செல்வம்பெறினும் பிறர்க்கு இன்னா
செய்யாமை மாசுஅற்றார் கோள். 311.
மாசு - குற்றம். கோள் - கொள்கை
- 56) இன்னா செய்தாரை ஒறுத்தல் அவர்நாண
நன்னயம் செய்து விடல். 314.
- 57) பிறர்க்குஇன்னா முற்பகல் செய்யின் தமக்குஇன்னா
பிற்பகல் தானே வரும். 319.
- 58) பகுத்துஉண்டு பல்உயிர் ஒம்புதல் நூலோர்
தொகுத்தவற்றுள் எல்லாம் தலை. 322.
- 59) தன்உயிர் நீப்பினும் செய்யற்க தான்பிறிது
இன்உயிர் நீக்கும் வினை. 327.
- 60) குடம்பை தனித்துஒழியப் புள்பறந்து அற்றே
உடம்பொடு உயிர்இடை நட்பு. 338.
குடம்பை - கூடு புள் - பறவை

- 51) குற்றமற்ற நன்மை செய்யுமாயின், அதற்காகச் சொல்லப்படும் பொய்யும் 'வாய்மை' (உண்மை) என்று கொள்ளப்படக்கூடியதே.
- 52) புற இருளை நீக்கும் விளக்குகள் யாவும் உண்மையான விளக்குகளல்ல. மன இருளை நீக்கும் அறிவு விளக்கே சான்றோர்க்கு உண்மையான விளக்காகும்.
- 53) எவரிடத்தும் கோபம் கொள்ளற்க. அக்கோபத்தினால் தீமைகளே உண்டாகும்.
- 54) பெருநெருப்பிலே தோய்வதுபோன்ற துன்பத்தை ஒருவன் செய்தாலும், அவன்மீது கோபம் கொள்ளாது இருத்தலே நல்லது.
- 55) சிறப்புக்களைத் தருகின்ற பெரும் செல்வம் கிடைக்குமாயினும், அதற்காகப் பிறர்க்குத் துன்பம் செய்யாதிருத்தல் குற்றமற்ற பெரியோரின் கொள்கையாகும்.
- 56) பிறர்க்குத் துன்பம் செய்தவருக்குச் சரியான தண்டனை, அவர் வெட்கும் படியாக அவருக்கு நன்மை செய்து விடுதலேயாகும்.
- 57) இப்போது பிறருக்குத் துன்பம் செய்தவருக்கு, பின்னால் தானாகவே துன்பம் வந்து சேரும்.
- 58) பசித்தவர்களோடு உணவைப் பகிர்ந்து உண்டு, பல உயிர்களையும் காத்துவருதல், நீதிநூலோர் சொல்லிய அறங்கள் எல்லாவற்றிலும் மேலானது.
- 59) தனது உயிரே போகும் எனினும், பிற உயிர்களின் இனிய உயிரை நீக்கும் செயலைச் செய்யலாகாது.
- 60) முட்டையைத் தனித்து விட்டு விட்டு, பறவையானது பறந்து செல்வது போன்றதே, எமது உடம்புக்கும் அதில் தங்கியிருக்கும் உயிருக்கும் உள்ள தொடர்பு.

- 61) உறங்குவது போலும் சாக்காடு உறங்கிப்பின்
விழிப்பது போலும் பிறப்பு. 339.
சாக்காடு - இறப்பு
- 62) யான் எனது என்னும் செருக்குஅறுப்பான் வானோர்க்கு
உயர்ந்த உலகம் புகும். 346.
- 63) எப்பொருள் எத்தன்மைத்து ஆயினும் அப்பொருள்
மெய்ப்பொருள் காண்பது அறிவு. 355.
- 64) இன்பம் இடையறாது ஈண்டும் அவாஎன்னும்
துன்பத்துள் துன்பம் கெடின். 369.
ஈண்டு - இவ்வுலகில்
- 65) கற்க கசடுஅறக் கற்பவை கற்றபின்
நிற்க அதற்குத் தக. 391.
கசடு -- ஐயம், (சந்தேகம்). அற - நீங்க
- 66) எண்ண்ப ஏனை எழுத்துஎன்ப இவ்விரண்டும்
கண்ண்ப வாழும் உயிர்க்கு. 392.
- 67) தொட்டுஅனைத்து ஊறும் மணற்கேணி; மாந்தர்க்குக்
கற்றஅனைத்து ஊறும் அறிவு. 396.
- 68) கேடுஇல் விழுச்செல்வம் கல்வி ஒருவர்க்கு
மாடுஅல்ல மற்றை அவை 400.
வீழுச் செல்வம் - சிறந்த செல்வம், மாடு - செல்வம்
- 69) நல்லார்கண் பட்ட வறுமையின் இன்னாதே
கல்லார்கண் பட்ட திரு. 408.
திரு - செல்வம்
- 70) விலங்கொடு மக்கள் அனையர் இலங்குநூல்
கற்றாரோடு ஏனை யவர். 410.
இலங்கு நூல் - (அறிவு) வீளங்கும் நூல்

- 61) ஒருவருக்கு இறப்பு வருதல், உறக்கம் வருவது போன்றது. பிறப்பு வருதல் உறக்கத்தின்பின் விழித்தல் போன்றது.
- 62) 'நான்' 'எனது' என்னும் இறுமாப்பை நீக்கியவன், வானோர்க்கும் கிடைத்தற்கரிய உயர்ந்த நிலையை எய்துவான்.
- 63) ஒரு பொருள் (வெளித்தோற்றத்தில்) எப்படியிருந்தபோதிலும், அப்பொருளின் உண்மையான தரத்தை ஆராய்ந்து காண்பதே அறிவாகும்.
- 64) பேராசை என்னும் பெரிய துன்பத்தை நீக்கிவிட்டால், இடையறாது எப்பொழுதும் இன்பம் உண்டாகும்.
- 65) ஒருவர் தாம் கற்கவேண்டிய நூல்களை ஐயம் திரிபு அறக் கற்க வேண்டும். கற்றபின் கற்ற கல்விக்கு ஏற்றபடி ஒழுக வேண்டும்.
- 66) எண்களால் அறியப்படும் கணிதம், எழுத்தினால் அறியப்படும் அறிவு நூல்கள் ஆகிய இவ்விரண்டும் உயிர் வாழும் மக்களின் கண்கள் போன்றவை.
- 67) மண்ணில் தோண்டப்படும் கேணி, தோண்டுகின்ற அளவுக்கு நீர் ஊறும். மக்கள் தாம் கற்கும் அளவுக்கே அறிவுவளர்ச்சி உண்டாகும்.
- 68) கேடற்ற சிறந்த செல்வம் கல்வி ஆகும். மற்றைய பொருட் செல்வங்கள் யாவும் சிறப்பானவை அல்ல.
- 69) நல்லவர்களிடம் ஏற்பட்ட வறுமையைவிடக் கல்விகற்காத மூடர்களிடம் சேர்ந்த செல்வம் அதிக துன்பத்தைத் தரக் கூடியது.
- 70) விலங்குகளுக்கும் மக்களுக்கும் உள்ள வேறுபாடு போன்றதே, சிறந்த நூல்களைக் கற்ற அறிஞர்களுக்கும் கல்லாதவர்களுக்கும் உள்ள வேறுபாடு.

- 71) செவிக்கு உணவு இல்லாத போழ்து சிறிது
வயிற்றுக்கும் ஈயப் படும். 412.
ஈதல் - வழங்குதல்
- 72) எனைத்தானும் நல்லவை கேட்க அனைத்தானும்
ஆன்ற பெருமை தரும். 416.
ஆன்ற - நிறைந்த
- 73) எப்பொருள் யார்யார்வாய்க் கேட்பினும் அப்பொருள்
மெய்ப்பொருள் காண்பது அறிவு. 423.
- 74) அஞ்சுவது அஞ்சாமை பேதைமை அஞ்சுவது
அஞ்சல் அறிவார் தொழில். 428.
பேதைமை - அறிவீன்மை
- 75) அறிவுஉடையார் எல்லாம் உடையர் அறிவுஇலார்
என்உடைய ரேனும் இலர். 430.
- 76) தினைத்துணையாம் குற்றம் வரினும் பனைத்துணையாக்
கொள்வர் பழிநாணு வார். 433.
தினைத்துணை - சிறிய தினை அளவு.
- 77) வருமுன்னர்க் காவாதான் வாழ்க்கை எரிமுன்னர்
வைத்துறு போலக் கெடும். 435.
எரி - நெருப்பு, வைத்தாறு - வைக்கோல்
- 78) தன்குற்றம் நீக்கிப் பிறர்குற்றம் காண்கிற்பின்
என்குற்றம் ஆகும் இறைக்கு. 436.
இறை - தலைவன்
- 79) அறன்அறிந்து முத்த அறிவுடையார் கேண்மை
திறன் அறிந்து தேர்ந்து கொளல். 441.
கேண்மை - நட்பு
- 80) அரியவற்றுள் எல்லாம் அரிதே பெரியாரைப்
பேணித் தமராக் கொளல். 443.
தமர் - உற்றார்

- 71) செவியால் கேட்டுக் கொள்ளப்படும் அறிவு கிடைக்காத நேரத்தில்தான், (உயிர்வாழ்வதற்காக) வயிற்றுக்கும் சிறிது உணவு வழங்கப்படும்.
- 72) எத்துணைச் சிறியவையாயினும் நல்ல கருத்துக்களைக் கேட்டு அறிக. அத்துணை சிறியவையாக இருந்த போதிலும் அவை நிறைந்த பெருமையைத்தரும்.
- 73) எந்த ஒரு பொருள் பற்றியும் யார் யார் எப்படி எப்படிப்பேசினாலும், அப்பேச்சுக்களிலிருந்து அவற்றின் உண்மைப் பொருளைக் கண்டு கொள்வதே அறிவாகும்.
- 74) பயப்பட வேண்டியவற்றுக்குப் பயப்படாதிருப்பது அறிவற்ற செயலாகும். பயப்பட வேண்டியவற்றுக்குப் பயந்து நடத்தல் அறிவுடையார் செயலாகும்.
- 75) பிற என்ன இல்லாதபோதும், அறிவு உடையவர்கள் எல்லாம் உள்ளவர்களாகக் கருதப்படுவர். பிற என்ன இருந்தபோதும், அறிவு இல்லாதவர்கள் ஒன்றுமே இல்லாதவராகக் கருதப்படுவர்.
- 76) ஊரார் பழிச்சொல்லுக்கு வெட்கப்படும் தன்மையர், தாம் தினை அளவான சிறிய தவறு செய்ய நேரிட்டாலும், அதைப் பனை அளவு பெரிதாக எண்ணுவர்.
- 77) குற்றம் நேர்வதற்கு முன்பே தன்னைக் காத்து நடக்காதவனுடைய வாழ்க்கை, நெருப்பிலிட்ட வைக்கோல் போல அழிந்துவிடும்.
- 78) தன்னுடைய குற்றத்தை அறிந்து அதை நீக்கியபின், மற்றவர்களுடைய குற்றத்தை கண்டு கடியக்கூடிய தலைவனுக்குத் தவறு ஏற்படாது.
- 79) அறத்தின் சிறப்பை அறிந்து, முத்த அறிஞர்களின் நட்பின் அருமை அறிந்து, தெளிந்து நட்புக் கொள்ள வேண்டும்.
- 80) கிடைத்தற்கு அரியவற்றுள் எல்லாம் அருமையானது, அறிவிற சிறந்த பெரியாரைப் போற்றி, அவரைத் தமது உற்றவராகக் கொள்வதேயாம்.

- 81) செய்தக்க அல்ல செயக்கெடும் செய்தக்க
செய்யாமை யானும் கெடும். 466.
- 82) எண்ணித் துணிக கருமம் துணிந்தபின்
எண்ணுவம் என்பது இழுக்கு. 467.
இழுக்கு - குற்றம்.
- 83) வினைவலியும் தன்வலியும் மாற்றான் வலியும்
துணைவலியும் தூக்கிச் செயல். 471.
வினை - செயல். தூக்கி - சீர் தூக்கி
- 84) பீலிபெய் சாகாடும் அச்சிறும் அப்பண்டம்
சால மிகுத்துப் பெயின். 475.
பீல் - மயில் இறகு. பெய் - ஏற்றிய சாகாடு - வண்டி
இறும் - முறியும், சால - மிகவும்
- 85) அளவுஅறிந்து வாழாதான் வாழ்க்கை உளபோல
இல்லாகித் தோன்றாக் கெடும். 479.
- 86) ஞாலம் கருதினும் கைகூடும் காலம்
கருதி இடத்தாற் செயின் 484.
ஞாலம் - உலகம்
- 87) கொக்குஒக்க கூம்பும் பருவத்து மற்றுஅதன்
குத்துஒக்க சீர்த்த இடத்து. 490.
கூம்பும் பருவம் - ஒதுங்கி இருக்கவேண்டிய காலம்,
சீர்ந்த இடத்து - ஏற்ற காலம் வாய்க்கும் போது
- 88) நெடும்புனலுள் வெல்லும் முதலை அடும்புனலின்
நீங்கின் அதனைப் பிற. 495.
நெடும்புனல் - ஆழமுள்ள நீர்
- 89) குணம்நாடிக் குற்றமும் நாடி அவற்றுள்
மிகைநாடி மிக்க கொளல். 504.
- 90) தேரான் தெளிவும் தெளிந்தான்கண் ஐயறவும்
தீரா இடும்பை தரும். 510.
தேரான் - ஆராய்ந்து பார்க்காது. ஐயறவு - சந்தேகம்,
தீரா இடும்பை - நிற்காத துன்பம்

- 81) ஒருவன் செய்யத்தகாத செயல்களைச் செய்வதனால் கெடுவான், செய்யத்தக்க செயல்களைச் செய்யாமல் விடுவதாலும் கெடுவான்.
- 82) ஒரு கருமத்தைச் செய்ய முன்னரே அதை நன்கு ஆராய்ந்து எண்ணிச் செய்யவேண்டும். ிதாடங்கிய பின் ஆராய்வோம் என்று எண்ணுவது தவறு.
- 83) ஒரு கருமத்தைச் செய்யும்போது, அதன் வலிமையையும், தன்னுடைய திறமையையும், தனக்குத் துணையாக உள்ளவற்றின் திறனையும், அதற்கு எதிராக உள்ளவற்றின் திறத்தையும் கருத்தில் கொண்டு செய்யவேண்டும்.
- 84) மயில் இறகு ஏற்றிய வண்டியேயாயினும், அம்மயில் இறகினை அளவுக்கு மிஞ்சி ஏற்றினால், அவ்வண்டியின் அச்சு முறிந்து விடும்.
- 85) தனது பொருளின் அளவை அறிந்து அதற்கேற்ப வாழாத வனுடைய, வாழ்க்கை, நன்றாக உள்ளது போலத் தோன்றி, பின் இல்லாமல் அழிந்து போகும்.
- 86) ஏற்ற காலத்தையும் இடத்தையும் அறிந்து செயலைச் செய்யவன், இந்த உலகத்தைக் கட்டி ஆளக் கருதினாலும் அது கைகூடும்.
- 87) ஓய்ந்திருக்க வேண்டிய காலத்தில் கொக்கைப் போலக் காத்திருக்க வேண்டும். நிலைமை சரியாக அமையும்போது, அதன் குத்தைப்போலத் தவறாது செயற்பட வேண்டும்.
- 88) பெரிய நீர் நிலையில் இருக்கும்போது, முதலை பிற உயிர்களை யெல்லாம் வெல்லும். அந்த நீர் நிலையைவிட்டு நீங்கினால், பிற பிராணிகள் அதைக் கொன்றுவிடும்.
- 89) ஒருவனிடம் உள்ள நற்குணங்களையும், குறைகளையும் ஆராய்ந்து, அவற்றுள் அதிகமாக உள்ளவற்றால் அவனை அறிந்து கொள்க.
- 90) ஒருவனை ஆராயாது தெளிந்து நம்புவதும், தெளிந்து நம்பியவரை ஐயுறுவதும் தீராத துன்பத்தைத் தரும்.

- 91) இதனை இதனால் இவன்முடிக்கும் என்றாய்ந்து
அதனை அவன்கண் விடல். 517.
- 92) காக்கை கரவா கரைந்துண்ணும் ஆக்கமும்
அன்னநீ ரார்க்கே உள. 527.
கரவா - மறைத்து வைக்காது, கரைந்து - கூவீ அழைத்து,
ஆக்கம் - செல்வம். நீரா - தன்மையர்.
- 93) பொச்சாப்பார்க்கு இல்லை புகழ்மை அதுஉலகத்து
எப்பாலநா லோர்க்கும் துணிவு. 533.
பொச்சாப்பு - மறதி, துணிவு - முடிந்தமுடிவு
- 94) அச்சம் உடையார்க்கு அரணில்லை ஆங்கில்லைப்
பொச்சாப்பு உடையார்க்கு நன்கு. 534.
அரண் - பாதுகாப்புக் கோட்டை, நன்கு - நல்லவை
- 95) அல்லற்பட்டு ஆற்றாது அமுதகண் ணீர் அன்றே
செல்வத்தைத் தேய்க்கும் படை. 555.
அல்லல் - துன்பம், ஆற்றாது - பொறுக்காது,
தேய்க்கும் - அழிக்கும்
- 96) ஆக்கம் அதர்வினாய்ச் செல்லும் அசைவுஇலா
ஊக்கம் உடையான் உழை. 594.
அதர்வினாய் - தானே வழிகேட்டு, உழை - இருக்கும் இடம்
- 97) வெள்ளத்து அனைய மலர்நீட்டம் மாந்தர்தம்
உள்ளத்து அனையது உயர்வு. 595.
- 98) உள்ளுவது எல்லாம் உயர்வுஉள்ளல் மற்றுஅது
தள்ளினும் தள்ளாமை நீர்த்து. 596.
உள்ளுவது - நீனைப்பது
- 99) முயற்சி திருவினை ஆக்கும் முயற்றுஇன்மை
இன்மை புகுத்தி விடும் 616.
- 100) தெய்வத்தால் ஆகாது எனினும் முயற்சிதன்
மெய்வருத்தக் கூலி தரும் 619.

- 91) இக்கருமத்தை, இக்கருவியால் இவன் செய்து முடிப்பான் என்பதை ஆராய்ந்து தெளிந்து, அக் கருமத்தைச் செய்ய அவனை விடுக.
- 92) காக்கை தனக்குக் கிடைக்கும் உணவை மறைத்து வையாது. தனது இனத்தைக் கூவி அழைத்து உண்ணும். அத்தகையவர்க்கே நல்ல ஆக்கம் உண்டாகும்.
- 93) மறதியாளர்களுக்குப் புகழ் கிடைக்காது. அது உலகத்து எல்லா வகை நீதிநூலோரினதும் முடிந்த முடிபு.
- 94) அச்சம் உடையவருக்குப் பாதுகாப்பு அரண் இருந்தும் பயனில்லை. அதுபோல மறதி உடையவருக்கு நல்லவை இல்லை.
- 95) குடிமக்கள் துன்பப்பட்டு, பொறுக்க முடியாது அழுகின்ற கண்ணீர் அரசின் செல்வச் செழிப்பை அழிக்கின்ற படையாகும்.
- 96) உறுதியான முயற்சி உள்ளவனைத்தேடி, ஆக்கமானது தானே வழிகேட்டு அவன் இருக்கும் இடத்தைச் சென்றடையும்.
- 97) நீரின் உயரத்தின் அளவாகவே, நீர்ப்பூக்களின் உயரம் இருக்கும். மக்களின் ஊக்கத்தின் அளவாகவே அவர்களின் உயர்வு அமையும்.
- 98) எண்ணுவதெல்லாம் உயர்வாகவே எண்ண வேண்டும். அந்த எண்ணம் கைகூடா இடத்தும் அவ்வெண்ணத்தைக் கைவிடக் கூடாது.
- 99) ஒருவனது முயற்சி அவனுக்குச் செல்வத்தைச் சேர்க்கும். முயலாமை அவனை வறுமையில் புகுத்திவிடும்.
- 100) தெய்வத்தின் விதியானது ஒருவன் கருதியதைத் தராது விட்டாலும், அவன் வருந்திச் செய்த முயற்சிக்கு உரிய உயர்ந்த இடம் கிடைக்கும்.

திருக்குறள்

133 அதிகாரங்கள் 1330 குறட்பாக்கள்

(1) அறத்துப்பால்

1	பாயிரவியல்	-	4	அதிகாரங்கள்	(4x10)	40
2	இலலறவியல்	-	20	அதிகாரங்கள்	(20x10)	200
3	துறவறவியல்	-	13	அதிகாரங்கள்	(13x10)	130
4	ஊழியல்	-	1	அதிகாரம்	(1x10)	<u>10</u>

380

(2) பொருட்பால்

1	அரசியல்	-	25	அதிகாரங்கள்	(25x10)	250
2	அமைச்சியல்	-	10	அதிகாரங்கள்	(10x10)	100
3	அரணியல்	-	2	அதிகாரங்கள்	(2x10)	20
4	கூழியல்	-	1	அதிகாரம்	(1x10)	10
5	படையியல்	-	2	அதிகாரங்கள்	(2x10)	20
6	நட்பியல்	-	17	அதிகாரங்கள்	(17x10)	170
7	குடியியல்	-	13	அதிகாரங்கள்	(13x10)	<u>130</u>

700

(3) இன்பத்துப்பால்


1	களவியல்	-	7	அதிகாரங்கள்	(7x10)	70
2	கற்பியல்	-	18	அதிகாரங்கள்	(18x10)	<u>180</u>

250

குறட்பாக்கள் மொத்தத் தொகை :- _____ 1330



திருக்குறள் - 100



வரதர் வெளியீடு - மலிவுப்பதிப்பு - ரூபா 15 / =

ஒரு முக்கிய அறிவிப்பு

* இச்சிறு நூலை எல்லோரும் - முக்கியமாக இளம் மாணவர்கள் அனைவரும் படித்தறிய வேண்டுமென்று கருதி, இலாப நோக்கமின்றி மலிவுப்பதிப்பாக வெளியீட்டுள்ளோம்.

* இந்நூலில் நூறு பிரதிகளுக்குக் குறையாமல் வாங்கி மக்களுக்கு அன்பளிப்பாக வழங்க விரும்புவோருக்கு மேலும் விலை குறைப்புச் செய்து தரப்படும்.

* தங்கள் அன்புக்குரியவர்களின் நினைவாக இந்நூலுடன் நினைவுக்குரியவர் படத்தையும் அருக்கமான வீபரங்களையும் அச்சிட்டு, அப்பிரதிகளை அன்பளிப்பாக வழங்க விரும்புவோருக்கு சொற்ப மேலதிகச் செலவுடன் அச்சிட்டுத் தரப்படும்.

“திருக்குறள் பரம்பித் தீமைகள் போக்குவோம்”

வெளியீடு செய்த: வரதர் வெளியீடு / ஆவந்தா அச்சகம், 226, காவல்கோட்டையூர் சாலை, மாண்பாளர், தொலைபேசி 2820

அச்சுப் பதிவு: ஆவந்தா அச்சகம். மாண்பாளர்.